



Center for Immigration  
Law and Policy



प्रायः सोधिने प्रश्नहरु  
“*NTPSA II*” मुद्दा  
जुलाई ९, २०२५ मा जारी

होन्डुरस, नेपाल, र निकारागुवाको TPS बारे हाल के भईरहेको छ?

जुन ६, २०२५ मा DHS ले नेपालको TPS अगस्ट ५, २०२५ मा अन्त्य हुने घोषणा गरेको छ। त्यसको मतलब कम्तीमा अगस्ट ५, २०२५ सम्म नेपाली TPS होल्डरहरुको TPS स्टेटस र काम गर्ने अनुमति पत्र जारी रहने छ। यदि खारेजीको धोषणा लागु हुने भयो भने, नेपाली TPS होल्डरहरुको TPS स्टेटस र काम गर्ने अनुमति पत्र अगस्ट ५, २०२५ को राति ११:५९ मा समाप्त हुने छ।

जुलाई ७, २०२५ मा DHS ले होन्डुरस र निकारागुवाको TPS सेप्टेम्बर ८, २०२५ मा अन्त्य हुने घोषणा गरेको छ। त्यसको मतलब कम्तीमा सेप्टेम्बर ८, २०२५ सम्म होन्डुरस र निकारागुवाको TPS होल्डरहरुको TPS स्टेटस र काम गर्ने अनुमति पत्र जारी रहने छ। यदि खारेजीको धोषणा लागु हुने भयो भने, होन्डुरस र निकारागुवाको TPS होल्डरहरुको TPS स्टेटस र काम गर्ने अनुमति पत्र सेप्टेम्बर ८, २०२५ को राति ११:५९ मा समाप्त हुने छ।

जुलाई ७, २०२५ को दिन “नेशनल टिपिएस अलायन्स” र सात जान व्यक्तिगत वादीहरुले “नर्दन डिस्ट्रिक्ट अफ क्यालिफोर्निया” को “यू एस डिस्ट्रिक्ट” अदालतमा होन्डुरस, नेपाल र निकारागुवाको TPS खारेजी विरुद्ध “*NTPSA, et. al. v. Noem, et. al. (“NTPSA II”)*” मुद्दा दायर गरेका छन्।

“*NTPSA II*” मुद्दामा वादीहरुले के दावी गरेका छन्?

वादीहरुको अनुसार होन्डुरस, नेपाल, र निकारागुवाको TPS खारेजी मुख्यतः तीन कुराले गर्दा गैर कानुनी रहेको दावी छ। पहिलो, TPS को खारेजी ति देशहरुको वर्तमान अवस्थाको सहि मुल्यांकनमा आधारित हुनुको सट्टा सबै देशहरुको TPS वर्तमान सरकारको पूर्वाग्रहित राजनैतिक झुकावमा खारेज गर्ने निर्णय गरेको छ। दोश्रो, TPS को म्याद सकिनु ६० दिन अघि दिईने सुचना पहिले को सरकारी निकायहरुको अभ्यासको तुलानामा यसपालि निकै लापरवाही र मनपरि भएको छ। निकै लामो समयसम्म TPS रहेको खण्डमा त्यसको खारेजीको सुचना वास्तवमा कम्तीमा ६ महिना अघि दिईने गरिन्थ्यो। तेश्रो, यसपलीको TPS को खारेजीको निर्णय गैर श्वेत, गैर यूरोपेली जातिका आप्रवासीहरु विरुद्धको जातिय र रंगभेदी भेदभावमा आधारित छ, जसले संयुक्त राज्य अमेरिकाको संविधानको उल्लंघन गर्छ।

“*NTPSA II*” मुद्दामा वादीहरूले कस्तो राहतको माग राखेका छन्?

पहिलो, अदालतमा यो मुद्दा चलान हुने अवधि सम्मको लागि खारेजीको मिति पछि सार्ने गरि अदालतबाट “रोक” को माग वादीहरूको रहेको छ। यदि यो माग पुरा भएमा, यस मुद्दामा अदालतको अन्तिम फैसला नहुन्जेल सम्मको लागि TPS खारेज गर्ने निर्णय लागु हुन पाउने छैन। यस्तो भएमा नेपाल, होन्डुरस, र निकारागुवाका TPS होल्डरहरूले सरकारद्वारा समातिने र देशनिकालामा परिने सम्भवानाबाट सुरक्षा पाउनेछन्। अनि मुद्दा चलान भई रहे सम्म उनीहरूको काम गर्ने अनुमति पत्रको म्याद पनि थपिने छ।

अन्ततः वादीहरूले TPS को खारेजीको निर्णय गैरकानुनी ठहर गराउन अदालतससंग आग्रह राखेका छन्। तर यसको मतलब DHS ले कहिल्यै पनि होन्डुरस, नेपाल र निकारागुवाको TPS अन्त्य गर्ने नपाउने भने होईन। यदि अदालतले वादीहरूको माग पुरा गर्यो भने, DHS ले हेरक देशको वास्तविक परिस्थितिको सहि मूल्यांकन गरेर, अनि सबै कानुनी विधि पुराएर ति देशहरूको TPS लम्ब्याउने या खारेज गर्ने भनेर नयाँ निर्णयहरू लिन पर्ने हुन्छ।

“*NTPSA II*” मुद्दामा अब के हुन्छ?

यो मुद्दाको अन्तिम फैसला नहुन्जेल सम्म खारेजीको मिति सार्ने आदेशको लागि वादीहरूले जुलाई २९, २०२५ को दिन सुनवाईको माग गरेका छन्। अदालतले सोहि मितिमा सुनवाई हुने या नहुने भनेर निश्चय गरेको छैन।

म होन्डुरस, नेपाल, या निकारागुवाको TPS होल्डर हुँ। मेरो काम गर्ने अनुमति पत्र जारी छ भनेर कसरी प्रमाणित गर्ने?

तपाईंको म्याद सकिएको काम गर्ने अनुमति पत्र र तपाईंको देशको TPS खारेज भएको “फेडेरल रजिस्टर नोटिस” तपाईंको काममा देखाउनुहोस्। यसले तपाईंको देशको खारेजीको मिति सम्म लागु हुने गरि ६० दिनको लागि तपाईंको काम गर्ने अनुमति पत्र स्वतः लम्बिएको पुष्टि हुन्छ। यसले तपाईंको TPS अन्तिम रुपमा खारेज नभए सम्म तपाईंको काम गर्ने अनुमति पत्र जारी रहने प्रमाणित गर्छ।

तपाईंको देशको “फेडेरल रजिस्टर नोटिस” हरु यहाँ पाउनु हुनेछ: [Honduras](#), [Nepal](#), [Nicaragua](#).

यदि TPS सकियो भने के मैले मेरो “सोसियल सेक्यूरिटी” को सुविधाहरू पाउन सक्छु?

यदि

यदि तपाईं अमेरिकामा गैर कानुनी रुपमा बस्नु भयो भने तपाईंले “सोसियल सेक्यूरिटी” को सुविधाहरू पाउन योग्य हुनु हुन्न।

यदि तपाईं होन्डुरस, नेपाल, या निकारागुवाको नागरिक हुनुहुन्छ र आफ्नो देश फर्कनु भयो भने आफ्नो हकको “रिटायरमेन्ट” सुविधाहरू पाउन सक्नु हुन्छ।

यदि तपाईं अमेरिका या आफ्नै नागरिकताको देश नगएर कुनै अर्कै देशमा बसाई सार्नु भयो भने चाहिं तपाईंको योग्यता फरक हुन सक्छ। यस बारे थप जानकारीको लागि यो लिंकमा जानुहोला: [Your Payments While You Are Outside the United States and Payments Abroad Screening Tool](#).

यदि TPS को खारेजी लागु हुने भयो भने के मैले मेरो लागि उपयुक्त हुने अन्य ईमिग्रेशनको विकल्पहरु बारे कानुनी परामर्श गर्न जरुरी हुन्छ?

गर्नु पर्छ! यदि तपाईंको TPS खारेज हुने भयो भने तपाईंलाई लागु हुन सक्ने विभिन्न विकल्पहरु बारे तपाईंलाई विश्वास लाग्ने वकिलसंग कुरा गर्नुहोस् भनेर हामी सुझाव दिन्छौं। शायद तपाईं अन्य कुनै ईमिग्रेशनको राहतहरुको लागि योग्य हुन सक्नु हुन्छ।

TPS मा यात्रा गर्ने अनुमति या “एडभान्स परोल” लिएर म अझै पनि यात्रा गर्न सक्छु?

ITPS मार्फत यात्रा गर्ने अनुमति लिएरै भए पनि अमेरिका बाट बाहिर जानु अघि विश्वासिलो वकिलसंग सल्लाह गर्नु होला। अहिले TPS को खारेजीको धोषणा भई सकेको अवस्थामा यो गर्नु एकदमै जरुरी हुन्छ।

गैर नागरिकहरुले रजिस्टर गर्नु पर्ने एउटा नयाँ प्रावधान शुरु भएको छ भनेर मैले सुनेको छु। के मैले USCIS समग रजिस्टर गर्नु पर्छ?

अप्रिल २०२५ देखि लागु हुने गरि यि नियमहरु शुरु गरिएको थियो: १) गैर नागरिकहरुले USCIS संग रजिस्टर गर्नु पर्ने, २) रजिस्टर गरेको प्रमाण सधैं आफु संगै बोकेर हिंड्न पर्ने, ३) तपाईंको ठेगाना परिवर्तन भएमा तुरुन्तै USCIS लाई तपाईंको नयाँ जानकारी दिन पर्ने। यदि यि कुराहरु नगरेको खण्डमा “मिस्टिमिनर” अपराध लाग्ने र थुनामा पर्न सक्ने (रजिस्टर नगरेकोमा ६ महिना सम्म, प्रमाण नबोकेकोमा या ठेगाना परिवर्तन बारे USCIS लाई जानकारी नदिएकोमा १ महिना सम्म), र जरिवाना तिर्न पर्ने हुन सक्छ।

तर यदि तपाईंले काम गर्ने अनुमति पत्र पाई सक्नु भएको छ भने तपाईं रजिस्टर भई सकेको मानिनु हुनेछ, र फेरि रजिस्टर गर्न भने पर्दैन। तपाईंको काम गर्ने अनुमति पत्र नै तपाईं रजिस्टर भएको प्रमाण हो। यदि म्याद सकि सकेको भए पनि काम गर्ने अनुमति पत्र बोकेर हिंड्नु भयो भने त्यसैलाई रजिस्टर गरेको प्रमाण मानिन्छ।

के “NTPSA II” मुद्दाले TPS होल्डरहरुलाई स्थायी बसोबासको व्यवस्था मिलाउन सक्छ?

सकदैन। TPS होल्डरहरुलाई स्थायी बसोबास दिने अधिकार कँग्रेसलाई मात्र हुन्छ। यदि हामीले होन्डुरस, नेपाल, निकारागुवा र भेनेजुएलाको TPS खारेजी विरुद्ध “रोक” र हैटीको लागि प्रावधानिक “रोक” जित्न सक्यौं भने पनि यसले भविष्यमा सरकारले फेरि TPS खारेज गर्ने सम्भावना भने रोक्न सकदैन। तर त्यसो गर्नको लागि सरकारले कानुन र नियम को विधि पुराउन पर्छ।

TPS होल्डरहरूको लागि स्थायी बसोबास दिलाउने कानून बनाउन “नेशनल TPS अलायन्स” (NTPSA) ले संघर्ष जारी राखेको छ। यदि तपाईं पनि यस अभियानमा संलग्न हुन चाहनु हुन्छ भने NTPSA संग जोडिनको लागि तलको जानकारीहरू हेर्नु होला।

“*NTPSA II*” मुद्दाको बारे ताजा जानकारीहरू कसरी पाउन सक्छु?

ताजा जानकारीहरूको लागि NTPSA को सोसियल मिडियाहरू हेर्नु होला: [Facebook](#), [Instagram](#), [Twitter](#), र [YouTube](#). यदि NTPSA को सदस्य बन्नु भएमा पनि त्यहाँबाट ताजा जानकारीहरू पाउन सक्नु हुन्छ।

“नेशनल TPS अलायन्स” को सदस्य कसरी बन्ने?

NTPSA को सदस्य बन्न वहाँहरूको स्थानिय कमिटीहरूमा सहभागी हुन सक्नु हुन्छ। या सदस्यताको फारम भर्न पनि सक्नु हुन्छ। यस बारे थप जानकारीको लागि NTPSA को वेबसाईटमा जान सक्नु हुन्छ: <https://www.nationaltpsalliance.org/>

\* यो सुचनामा दिईएको जानकारीहरू कानुनी सल्लाह भने होईन, र यस मार्फत कानुनी सल्लाह दिने हाम्रो उद्देश्य पनि होईन। यो साधारण जानकारीको लागि मात्र प्रकाशित गरिएको हो। कुनै कानुनी सल्लाह चाहिएमा तपाईंले वकीलसंग नै कुरा गर्न पर्ने हुन्छ। यस सुचनामा दिईएको जानकारी हरू पूर्ण रुपले ताजा नहुन पनि सक्छ, र यि जानकारीहरू पुष्टि गर्न अन्य ताजा स्रोतहरू पनि हेर्नु होला।